

Scheme of Work 2021 - 2022		Rev. No.:
Subject: اسلامیات Class 2 nd		Date:
Book: Punjab Curriculum Text Board (PTB)	Term: Final Term	

Week	Content
1 st	درسی کتاب: سبق: سیرت طیبہ ﷺ (نبی کریم ﷺ کی محبت و اطاعت) (پہلا حصہ)
2 nd	درسی کتاب: سبق: سیرت طیبہ ﷺ (نبی کریم ﷺ کی محبت و اطاعت) (دوسرا حصہ)
3 rd	درسی کتاب: سبق: حضرت محمد ﷺ کے اخلاق حسنہ (پہلا حصہ)
4 th	درسی کتاب: سبق: حضرت محمد ﷺ کے اخلاق حسنہ (دوسرا حصہ)
5 th	درسی کتاب: سبق: اخلاق و آداب (اسلامی آداب و زندگی) (پہلا حصہ)
6 th	درسی کتاب: سبق: اخلاق و آداب (اسلامی آداب و زندگی) (پہلا حصہ)
7 th	درسی کتاب: سبق: بڑوں کا آداب (دوسرا حصہ)
8 th	درسی کتاب: سبق: جانوروں سے اچھا سلوک (پہلا حصہ)
9 th	Revision (4 th week of January)
10 th	3 rd Formative Assessment (1 st week of February)

سیرت طیبہ صَلَّی اللہُ عَلَیْہِ وَاٰلِہٖ وَسَلَّم

1۔ نبی کریم صَلَّی اللہُ عَلَیْہِ وَاٰلِہٖ وَسَلَّم

کی محبت و اطاعت

حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

- یہ سمجھ سکیں کہ حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم سے محبت رکھنا ایمان کا لازمی جزو ہے۔
- یہ جان سکیں کہ نبی کریم صَلَّی اللہُ عَلَیْہِ وَاٰلِہٖ وَسَلَّم کی اطاعت ہر مسلمان پر فرض ہے۔

نبی کریم حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کی محبت ہمارے ایمان کا لازمی حصہ ہے۔ کوئی بھی انسان اُس وقت تک مومن نہیں ہو سکتا جب تک اللہ تعالیٰ اور نبی کریم صَلَّی اللہُ عَلَیْہِ وَاٰلِہٖ وَسَلَّم کی محبت اُس کے دل میں دنیا کی ہر چیز سے زیادہ نہ ہو جائے۔
ارشادِ باری تعالیٰ ہے۔

مَنْ يُطِيعِ الرَّسُولَ فَقَدْ أَطَاعَ اللَّهَ

جو شخص رسول کی فرماں برداری کرے گا تو بے شک اس نے اللہ کی فرماں برداری کی۔

(سورۃ النساء، آیت: 80)

آپ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا ہے۔

جو میری اطاعت کرے گا وہ جنت میں داخل ہو گا۔ (صحیح البخاری، حدیث: 7280)

نبی کریم صَلَّی اللہُ عَلَیْہِ وَاٰلِہٖ وَسَلَّم سے محبت کا تقاضا یہ ہے کہ آپ صَلَّی اللہُ عَلَیْہِ وَاٰلِہٖ وَسَلَّم کا ہر فرمان تسلیم کیا جائے۔ اپنی زندگی کے سب کام سنتِ رسول صَلَّی اللہُ عَلَیْہِ وَاٰلِہٖ وَسَلَّم کے مطابق انجام دیے جائیں۔

ارشاد باری تعالیٰ ہے:

اے پیغمبر لوگوں سے کہہ دو کہ اگر تم اللہ کو دوست رکھتے ہو تو میری پیروی کرو اللہ بھی تمہیں
دوست رکھے گا۔
(سورۃ آل عمران، آیت: 31)

صحابہ کرام رضوان اللہ علیہم آپ صلی اللہ علیہ وعلیٰ آلہ و أصحابہ وسلم سے اپنی جان، مال اور اولاد سے
بڑھ کر محبت کرتے تھے۔ ہر معاملے میں آپ صلی اللہ علیہ وعلیٰ آلہ و أصحابہ وسلم کی اطاعت کرتے تھے۔
ہمیں چاہیے کہ آپ صلی اللہ علیہ وعلیٰ آلہ و أصحابہ وسلم سے سب سے زیادہ محبت کریں۔
آپ صلی اللہ علیہ وعلیٰ آلہ و أصحابہ وسلم کی سنتوں پر عمل کریں۔



1 درست جواب کا انتخاب کریں۔

- ۱۔ جس نے رسول اللہ صَلَّی اللہُ عَلَیْہِ وَاٰلِہٖ وَسَلَّم کی اطاعت کی اس نے اطاعت کی:
(الف) اللہ تعالیٰ کی (ب) انبیاء کرام عَلَیْہِمُ السَّلَام کی (ج) فرشتوں کی
- ۲۔ جس نے نبی کریم صَلَّی اللہُ عَلَیْہِ وَاٰلِہٖ وَسَلَّم سے محبت کی وہ ان کے ساتھ ہوگا:

(الف) مکہ مکرمہ میں (ب) مدینہ منورہ میں (ج) جنت میں

۳۔ ہمیں سب سے زیادہ کس سے محبت کرنی چاہیے؟

(الف) والدین سے (ب) اساتذہ سے (ج) نبی کریم صَلَّی اللہُ عَلَیْہِ وَاٰلِہٖ وَسَلَّم سے

2 خالی جگہ پر کریں۔

۱۔ نبی کریم صَلَّی اللہُ عَلَیْہِ وَاٰلِہٖ وَسَلَّم سے _____ ایمان کا حصہ ہے۔

۲۔ جو اللہ تعالیٰ سے محبت کرتا ہے اسے _____ کی اطاعت کرنی چاہیے۔

۳۔ صحابہ کرامؓ ہر معاملے میں نبی کریم صَلَّی اللہُ عَلَیْہِ وَاٰلِہٖ وَسَلَّم کی _____ کرتے تھے۔

3 درج ذیل سوالات کے جواب دیں۔

۱۔ نبی کریم صَلَّی اللہُ عَلَیْہِ وَاٰلِہٖ وَسَلَّم سے محبت کا کیا تقاضا ہے؟

۲۔ اگر ہم اللہ تعالیٰ کو خوش کرنا چاہتے ہیں تو ہمیں کس کی اطاعت کرنی چاہیے؟

۳۔ صحابہ کرام رضوان اللہ علیہم نبی کریم صَلَّی اللہُ عَلَیْہِ وَاٰلِہٖ وَسَلَّم سے کتنی محبت کرتے تھے؟

سرگرمیاں برائے طلبہ

نبی کریم صَلَّی اللہُ عَلَیْہِ وَاٰلِہٖ وَسَلَّم کی سنتوں میں مختلف رنگ بھریں۔

بڑوں کا احترام کرنا

کمزوروں کی مدد کرنا

السلام علیکم کہنا

جانوروں سے پیار کرنا


دائیں ہاتھ سے کھانا

صاف ستھرے رہنا

رنگ بھریں۔

رسول اللہ خاتم النبیین صَلَّی اللہُ عَلَیْہِ
وَاٰلِہٖ وَسَلَّم

حضرت



• طلبہ کو سنت کا مفہوم بتائیں۔

• طلبہ کو حدیث رسول صَلَّی اللہُ عَلَیْہِ وَاٰلِہٖ وَسَلَّم کے بارے میں مزید بتائیں۔

• طلبہ کو چھوٹی چھوٹی سنتوں کے بارے میں بتائیں اور ان پر عمل کرنے کی تاکید کریں۔



2۔ حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے اخلاقِ حسنہ

حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

- حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے عفو و درگزر، رحم دلی، ایفائے عہد کے بارے میں جان سکیں۔
- حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے اخلاقِ حسنہ کو اپنا سکیں۔

اخلاقِ حسنہ سے مراد اچھی عادات ہوتی ہیں۔ نبی کریم صَلَّی اللہُ عَلَیْہِ وَاٰلِہٖ وَسَلَّم کو اللہ تعالیٰ نے بہترین اخلاق کا مالک بنایا۔ ارشاد باری تعالیٰ ہے:

وَإِنَّكَ لَعَلَىٰ خُلُقٍ عَظِيمٍ

اور اخلاق تمہارے بہت (عالی) ہیں۔ (سورۃ الفم، آیت: 4)

آپ صَلَّی اللہُ عَلَیْہِ وَاٰلِہٖ وَسَلَّم بہت رحم دل تھے اور لوگوں کی غلطیوں کو معاف کر دیا کرتے۔ آپ صَلَّی اللہُ عَلَیْہِ وَاٰلِہٖ وَسَلَّم اپنے دشمنوں کے ساتھ بھی اچھے اخلاق سے پیش آتے تھے۔

آپ صَلَّی اللہُ عَلَیْہِ وَاٰلِہٖ وَسَلَّم صرف انسانوں پر نہیں بلکہ ہر جان دار چیز پر مہربان تھے۔ نبی کریم صَلَّی اللہُ عَلَیْہِ وَاٰلِہٖ وَسَلَّم ہمیشہ وعدے کی پابندی کیا کرتے تھے۔

آپ صَلَّی اللہُ عَلَیْہِ وَاٰلِہٖ وَسَلَّم کا ارشاد ہے:

لَا دِينَ لِمَنْ لَا عَهْدَ لَهُ

جو وعدہ پورا نہیں کرتا اس کا کوئی دین نہیں۔ (مسند احمد، حدیث: 5140)

ہمیں چاہیے کہ نبی کریم صَلَّی اللہُ عَلَیْہِ وَاٰلِہٖ وَسَلَّم کی سیرت پر عمل کرتے ہوئے اچھے اخلاق اپنائیں۔

مشق

1 درست جواب کا انتخاب کریں۔

- 1۔ اخلاق حسنہ کا مطلب ہے:
 - (الف) اچھی عادات (ب) رہنا سہنا
 - (ج) کُفّت گو کرنا
- 2۔ آپ صَلَّی اللہُ عَلَیْہِ وَاٰلِہٖ وَسَلَّم تھے:
 - (الف) بہت رحم دل (ب) لوگوں کی غلطیوں کو معاف کر دیتے (ج) الف، ب دونوں
- 3۔ آپ صَلَّی اللہُ عَلَیْہِ وَاٰلِہٖ وَسَلَّم مہربان تھے:
 - (الف) انسانوں پر (ب) ہر جان دار پر
 - (ج) الف، ب دونوں

2 خالی جگہ پُر کریں۔

- 1۔ جو وعدہ پورا نہیں کرتا اس کا کوئی _____ نہیں۔
- 2۔ نبی کریم صَلَّی اللہُ عَلَیْہِ وَاٰلِہٖ وَسَلَّم ہر _____ چیز پر مہربان تھے۔
- 3۔ آپ صَلَّی اللہُ عَلَیْہِ وَاٰلِہٖ وَسَلَّم کی پوری زندگی اچھے اخلاق کا بہترین _____ تھی۔

3 درج ذیل سوالات کے جواب دیں۔

- 1۔ ہمارے لیے کن کی زندگی بہترین نمونہ ہے؟
- 2۔ آپ صَلَّی اللہُ عَلَیْہِ وَاٰلِہٖ وَسَلَّم انسانوں اور جان داروں کے ساتھ کیسا سلوک کرتے تھے؟
- 3۔ وعدہ پورا کرنا کیوں اہم ہے؟

سرگرمیاں برائے طلبہ

درج ذیل الفاظ معممہ میں سے تلاش کر کے لکھیں۔

مہربان	نبی	رحمت	اخلاق	عہد	
ف	س	ر	ح	م	ت
ا	خ	ل	ا	ق	ط
ش	ل	ن	ب	ی	ا
ع	ہ	د	ت	ی	ء
م	ہ	ر	ب	ا	ن

نبی کریم صَلَّی اللہُ عَلَیْہِ وَاٰلِہٖ وَاَصْحَابِہٖ وَسَلَّمَ کی جو صفات سبق میں بیان ہوئی ہیں ان میں سے دو بیان کریں۔

رحمۃ للعالمین

رنگ بھریں

- طلبہ کو نبی کریم صَلَّی اللہُ عَلَیْہِ وَاٰلِہٖ وَاَصْحَابِہٖ وَسَلَّمَ کے حسن اخلاق کے مزید واقعات سنائیں۔
- نبی کریم صَلَّی اللہُ عَلَیْہِ وَاٰلِہٖ وَاَصْحَابِہٖ وَسَلَّمَ کے رحمۃ للعالمین ہونے کی وضاحت کریں۔
- سیرت طیبہ کی مختلف خصوصیات پر عمل کرنے کی ترغیب دیں۔



اخلاق و آداب

1۔ اسلامی آدابِ زندگی

حاصلاتِ تعلیم:

- اس سبق کی تکمیل پر آپ اس قابل ہو جائیں گے کہ:
- قرآن و سنت کی روشنی میں روزمرہ زندگی کے آداب جان سکیں۔
 - کھانے پینے اور گفت و گو کے آداب جان سکیں۔
 - اپنی عملی زندگی میں ان آداب پر عمل کر سکیں۔

اسلام ایک مکمل دین ہے۔ دین اسلام میں زندگی گزارنے کے بہت سے آداب سکھائے گئے ہیں۔ ہم معاشرے میں بہت سے لوگوں کے ساتھ مل جل کر رہتے ہیں۔ اس لیے ضروری ہے کہ ہمیں زندگی گزارنے کے آداب معلوم ہوں۔ اللہ تعالیٰ نے ہمیں کھانے پینے کی بہت سی نعمتیں عطا کی ہیں۔ اور ان نعمتوں سے فائدہ اٹھانے کے لیے اسلام میں آداب بھی سکھائے گئے ہیں۔ جن کا ہمیں خیال رکھنا چاہیے۔ کھانے پینے کے آداب درج ذیل ہیں:-

کھانے پینے کے آداب

- کھانا کھانے سے پہلے اچھی طرح ہاتھ دھوئیں۔
- کھانا شروع کرنے سے پہلے بِسْمِ اللہ پڑھیں۔
- کھانا دائیں ہاتھ سے کھائیں۔
- کھانے میں پھونک نہ ماریں۔
- کھانا ختم کرنے کے بعد اَلْحَمْدُ لِلّٰہ کہیں۔
- کھانا کھانے کے بعد ہاتھ دھوئیں۔

کیا آپ جانتے ہیں؟

کھانا شروع کرنے سے پہلے بِسْمِ اللہ پڑھنا بھول جائیں تو کھانے کے درمیان پڑھیں:

بِسْمِ اللہِ اَوَّلُهُ وَاٰخِرُهُ

(مسند احمد، حدیث: 7391)

الْحَمْدُ لِلّٰهِ الَّذِيْ اَطْعَمَنَا وَسَقَانَا وَجَعَلَنَا مُسْلِمِيْنَ

تمام تعریف اس اللہ کے لیے جس نے ہمیں کھلایا، پلایا اور مسلمان بنایا۔
(مسند احمد، حدیث: 7426)

گفت گو کے آداب

مزید چاہیے!

اور ایک دوسرے کا برا نام نہ رکھو
(سورۃ الحجرات، آیت: 11)

ہمیں گفت گو کرتے ہوئے ان آداب کا خیال رکھنا چاہیے:

زیادہ اونچی آواز میں نہیں بولنا چاہیے۔ ❀

جب دو لوگ آپس میں بات کر رہے ہوں تو ان کے درمیان نہ بولیں۔ ❀

بڑوں کے ساتھ ادب سے بات کریں۔ ❀

دوسروں کی بات توجہ سے سنیں۔ ❀

ہمیں چاہیے کہ ہم بات کرتے ہوئے دوسروں کا خیال رکھیں۔ کسی کو اپنی گفت گو سے تکلیف نہ دیں اور نہ کسی کا دل دکھائیں۔

مشق

1 درست جواب کا انتخاب کریں۔

۱۔ کھانا شروع کرنے سے پہلے پڑھنی چاہیے:

(الف) اَلْحَمْدُ لِلّٰہ (ب) بِسْمِ اللّٰہ (ج) یَرْحَمُکَ اللّٰہ

۲۔ گفت گو کے دوران آواز رکھنی چاہیے:

(الف) زیادہ اونچی (ب) زیادہ نیچی (ج) درمیانی آواز

۳۔ کھانا کھانا چاہیے:

(الف) دائیں ہاتھ سے (ب) بائیں ہاتھ سے (ج) دونوں ہاتھوں سے

2 خالی جگہ پُر کریں۔

۱۔ زیادہ _____ آواز میں نہیں بولنا چاہیے۔

۲۔ دو لوگ آپس میں بات کر رہے ہوں تو ان کے _____ نہ بولیں۔

۳۔ کھانا کھانے کے بعد ہاتھ _____ چاہئیں۔

- ۱۔ ہمیں زندگی گزارنے کے آداب کس نے سکھائے ہیں؟
- ۲۔ کھانا ختم کرنے کے بعد کیا کہنا چاہیے؟
- ۳۔ گفت گو کے کوئی سے دو آداب بتائیں؟

سرگرمیاں برائے طلبہ

- جماعت میں مل کر کھانے کے آداب کے مطابق کھانا کھائیں۔
- کھانا کھانے سے پہلے اور بعد کی دعا کا چارٹ بنا کر کمر اجتماعت میں آویزاں کریں۔
- کھانا کھانے سے پہلے اور بعد میں ہاتھ دھوئیں۔

- طلبہ کو کھانا ضائع کرنے سے بچنے کی تاکید کریں اور طریقے بتائیں۔
- گفت گو کے آداب کی کلاس میں بار بار مشق کروائیں۔
- طلبہ کو ان باتوں سے آگاہ کریں جو گفت گو کے آداب کے خلاف ہیں۔
- طلبہ کو بتائیں کہ ہاتھ دھونے کیوں ضروری ہیں؟



2۔ بڑوں کا ادب

محاسن العالم:

اس سبق کی تکمیل پر آپ اس قابل ہو جائیں گے کہ:

- قرآن و سنت کی روشنی میں بڑوں کے ادب و احترام کے بارے میں جان سکیں۔
- بڑوں کے ادب و احترام کی اہمیت سے آگاہ ہو سکیں۔
- بڑوں کے احترام کی عادت کو اپنا سکیں۔

دین اسلام میں ہمیں بڑوں کا ادب کرنے کی بہت تاکید کی گئی ہے۔ ہمارے بڑے ہمیں اچھی باتیں اور اچھی عادات سکھاتے ہیں۔ ہمارا خیال رکھتے ہیں۔ ہماری حفاظت کرتے ہیں اور اچھے کاموں پر ہمیں شاباش دیتے ہیں۔ ہمیں ان سب کا ادب کرنا چاہیے۔

نبی کریم صَلَّی اللہُ عَلَیْہِ وَاٰلِہٖ وَسَلَّم کا ارشاد ہے:

اس شخص کا تعلق ہم سے نہیں جو ہمارے چھوٹے پر رحم نہیں کرتا اور ہمارے بڑے کا ادب نہیں کرتا۔
(جامع الترمذی، حدیث: 1921)

بڑوں سے سلام میں پہل کریں۔

بڑوں کا نام لے کر نہ پکاریں۔

اپنے گھر کے بزرگوں کی ان کے کاموں میں مدد کریں۔

راستے میں گزرتے ہوئے ان کے آگے نہ چلیں۔

اپنے والدین اور بڑے بہن بھائیوں کی بات مانیں۔

جب ہم بڑوں کا ادب کرتے ہیں تو وہ ہمیں خوش ہو کر دعا دیتے ہیں اور اللہ تعالیٰ بھی ہم سے خوش ہوتا ہے۔ ہمیں چاہیے کہ ہمیشہ بڑوں کا ادب کریں۔

مشق

۱ درست جواب کا انتخاب کریں۔

۱۔ ہم اپنے بڑوں سے سیکھ سکتے ہیں:

(الف) اچھی باتیں (ب) اچھی عادات (ج) الف، ب دونوں

۲۔ بڑوں سے ملیں تو سب سے پہلے کریں:

(الف) سلام (ب) بات (ج) نصیحت

۳۔ بزرگوں کی مدد کریں:

(الف) باتوں میں (ب) کھانے میں (ج) کاموں میں

۲ درج ذیل سوالات کے جواب دیں۔

۱۔ ہمارے بڑے ہمیں کیا سکھاتے ہیں؟

۲۔ نبی کریم ﷺ نے بڑوں کے احترام کے بارے میں کیا فرمایا ہے؟

۳۔ ہم بڑوں کا ادب کرتے ہیں تو وہ خوش ہو کر کیا کرتے ہیں؟

۳ خالی جگہ پر کریں۔

۱۔ ہمارے بڑے ہمیں _____ سکھاتے ہیں۔

۲۔ بڑوں سے ملیں تو سلام میں _____ کریں۔

۳۔ ہمارے بڑے ہماری _____ کرتے ہیں۔

اپنے ارد گرد موجود لوگوں کی فہرست بنائیں، کون سے لوگ آپ سے بڑے ہیں جن کا آپ کو احترام کرنا چاہیے؟

سکول میں

گھر اور خاندان میں

مسجد اور محلے میں

_____ (1)

_____ (2)

_____ (3)

آپ نے گھر میں اپنے بڑوں سے کون کون سی باتیں سیکھی ہیں؟ سوچ کر آئیں اور جماعت میں بتائیں۔

روزمرہ زندگی میں آپ بڑوں کا ادب کیسے کرتے ہیں؟ استاد صاحب کو بتائیں۔

• بچوں سے اس سبق پر گفتگو کریں اور حوصلہ افزائی کریں کہ وہ اس سبق کو تفصیل سے سمجھنے کے لیے سوالات کریں۔

• بچوں کو موجودہ حالات کے تناظر میں اپنی لوگ جو عمر میں بڑے ہیں ان سے رابطہ رکھنے کی حدود کے بارے میں بتائیں۔



3۔ جانوروں سے اچھا سلوک

حاصلاتِ تعلیم:

- اس سبق کی تکمیل پر آپ اس قابل ہو جائیں گے کہ:
- یہ بات جان لیں کہ تمام جانور اللہ تعالیٰ کی مخلوق ہیں اور ان سب کے ساتھ اچھا برتاؤ کرنا چاہیے۔
- جانوروں کے حقوق سے آگاہ ہو سکیں۔
- جانوروں کے ساتھ اچھے سلوک اور ہمدردی کا مظاہرہ کر سکیں۔

جانوروں کو اللہ تعالیٰ نے ہمارے فائدے کے لیے بنایا ہے۔ اسلام میں ہمیں تاکید کی گئی ہے کہ ہم ان سے اچھا سلوک کریں۔ ارشاد باری تعالیٰ ہے:

مزید جانے!

حضرت انس رضی اللہ عنہ بیان کرتے ہیں کہ نبی اکرم صلی اللہ علیہ وسلم نے منع کیا ہے کہ جانوروں کو باندھ کر ان پر نشانے بازی کی جائے۔

وَالْأَنْعَامَ خَلَقَهَا لَكُمْ فِيهَا دِفْءٌ وَمَنَافِعُ

ترجمہ: اور چوپائے اسی نے پیدا کیے جن میں تمہارے لیے سردی سے بچاؤ کا سامان ہے، اور اس کے علاوہ بہت سے فائدے ہیں۔
(سورۃ النحل، آیت: 5)

آپ صلی اللہ علیہ وسلم نے جانوروں کو تکلیف دینے سے منع فرمایا ہے اور جانوروں پر رحم کرنے کا حکم دیا ہے۔ ایک بار آپ صلی اللہ علیہ وسلم نے ایک اونٹ کو دیکھا جو بیمار تھا اور اس پر بھاری بوجھ لادنا ہوا تھا۔ اس کا مالک بار بار اسے مارتا تھا۔ آپ صلی اللہ علیہ وسلم نے اونٹ کے مالک سے فرمایا اپنے جانور پر رحم کرو یہ بیمار اور کمزور ہے۔ اس پر ظلم نہ کرو۔

ہمیں چاہیے کہ جانوروں کا خیال رکھیں۔ جو پالتو جانور گھر میں ہیں ان کے کھانے پینے کا خیال رکھیں اور انہیں گرمی سردی اور بارش سے بچائیں۔ جانوروں کو بلاوجہ نہ ماریں اور نہ ہی ان کو کوئی تکلیف پہنچائیں۔

1 درست جواب کا انتخاب کریں۔

۱۔ جانوروں کو اللہ تعالیٰ نے بنایا ہے:

(الف) سونے کے لیے (ب) کھانے کے لیے (ج) انسانوں کے فائدے کے لیے

۲۔ نبی کریم ﷺ نے کس بیمار جانور کو دیکھا؟

(الف) بلی (ب) اونٹ (ج) دنبہ

۳۔ نبی کریم ﷺ نے اونٹ کے مالک سے فرمایا:

(الف) جانور پر رحم کرو (ب) جانور پر ظلم نہ کرو (ج) الف، ب دونوں

2 خالی جگہ پر کریں۔

۱۔ جانوروں کو اللہ تعالیٰ نے ہمارے _____ کے لیے بنایا ہے۔

۲۔ آپ ﷺ نے جانوروں کو تکلیف دینے سے _____ فرمایا ہے۔

۳۔ ہمیں پالتو جانوروں کے کھانے اور _____ کا خیال رکھنا چاہیے۔

- ۱۔ جانوروں کے ساتھ کیسا سلوک کرنا چاہیے؟
- ۲۔ نبی کریم صَلَّی اللہُ عَلَیْہِ وَاٰلِہٖ وَسَلَّم نے اونٹ کے مالک سے کیا فرمایا؟
- ۳۔ گھر میں موجود جانوروں کا خیال کیسے رکھنا چاہیے؟

4 کون کون سے جانور آپ گھر میں پال سکتے ہیں؟ نام لکھیں۔

سرگرمیاں برائے طلبہ

- آپ اپنے پالتو جانوروں کے ساتھ کیسا سلوک کرتے ہیں؟ ہم جماعت ساتھیوں کو بتائیں۔
- آپ نے کبھی کسی زخمی یا بیمار جانور کی مدد کی ہے تو اپنے ساتھیوں کو بتائیں۔

● طلبہ کو جانوروں کے ساتھ اچھا سلوک کرنے کے بارے میں مزید تفصیل سے بتائیں۔

● طلبہ کو بتائیں کہ ہم جانوروں سے کون کون سے فوائد حاصل کرتے ہیں؟

